

Opinjoni tal-Kumitat Ewropew tar-Regġuni – Id-dimensjoni lokali u reġjonali tal-ekonomija kollaborattiva

(2016/C 051/06)

Relatur: Benedetta BRIGHENTI (IT/PSE), Viċi sindku tal-Muniċipalit  ta' Castelnuovo Rangone, Provinċja ta' Modena

RAKKOMANDEZZJONIJIET TA' POLITIKA**IL-KUMITAT EWROPEW TAR-REGĠUNI**

1. jahseb li l-ekonomija kollaborattiva tibni fuq xejriet soċjali  odda jew li reġġu tfac aw li ghandhom implikazzjonijiet ta' negozju, legali u istituzzjonali importanti: il-prattiki soċjali ta' qsim, kollaborazzjoni u kooperazzjoni. Minhabba n-natura dinamika u innovattiva tiegħu, il-kunċett ma jstax jiġi finalment definit. Madankollu jinkludi fenomeni li jipprezentaw il-karatteristiċi li  ejjin:

- i. l-aġenti prinċipali tiegħu ma jaġixxux bl-istess mod bħalma normalment huwa mistenni mill-mudelli ekonomiċi klassiċi (jiġifieri l-hekk imsejjah "homo oeconomicus"); dan ma jfissirx li ma jstgħux ikunu razzjonali u jaġixxu b'mod determinat sabiex jilhq u għanjiet tagħhom;
- ii. l-ekonomija kollaborattiva tadotta approċċ ta' pjattaforma li permezz tiegħu r-relazzjonijiet, ir-reputazzjoni u l-fiducia soċjali u motivi mhux ekonomiċi oħrajn fi hdan komunit  jsiru wiehed mill-muturi ewlenin;
- iii. l-ekonomija kollaborattiva tagħmel użu intensiv u fuq skala kbira ta' teknoloġiji diġitali u  bir tad-data. Id-data ssir materja prima ewlenija. L-ispejjez fissi huma fil-biċċa l-kbira esternalizzati;
- iv. fuq skala i zghar u lokali, xi inizjattivi tal-ekonomija kollaborattiva jstgħu jkunu limitati għal użu komuni jew il-ġestjoni ta' assi fiżiċi (eż. spazji ta' hidma kongunta, "commons" urbani, e  .) jew għal forom  odda ta' attivitajiet bejn il-pari, xi kultant fil-livell tat-triq jew ta' bini, is-sistemi ta' protezzjoni soċjali;
- v. l-ekonomija kollaborattiva tista' tiġi organizzata skont mudelli msejsa kemm fuq il-prinċipji tas-suq kif ukoll fuq daww soċjali;

2. jinnota f'dan il-kuntest li l-Kummissjoni Ewropea tuza t-terminu ta' "ekonomija kollaborattiva" minflok "ekonomija ta' kondivizzjoni" u għamlet l-ewwel sforz fil-Komunikazzjoni reċenti tagħha dwar "Nag ornaw is-Suq Uniku"⁽¹⁾ biex tiddefinixxi l-kunċett kif  ej: "l-ekonomija kollaborattiva, ekosistema kumplessa ta' servizzi on-demand u l-użu temporanju tal-assi bbażati fuq l-iskambji minn pjattaformi onlajn, qed tiżviluppa malajr. L-ekonomija kollaborattiva twessa' l-għażla u trahhas il-prezzijiet għall-konsumaturi u tipprovd i opportunitajiet ta' tkabbir għan-negozji l- odda u għall-kumpaniji Ewropej eżistenti li jkunu innovattivi, kemm f'pajji hom kif ukoll lil hinn mill-fruntieri. Din i zzid l-impjiegi u l-benefiċċji tal-impjegati għax tippermetti skedi flessibbli, mill-impjiegi mikro mhux professjonali sal-intraprenditorija part-time. Ir-riżorsi jstgħu jintużaw b'aktar effiċjenza u b'hekk ji diedu l-produttivit  u s-sostenibbilt ". Fil-fehma tal-KTR, madankollu, din id-definizzjoni tiffoka fuq l-aspetti kummerċjali u tal-konsumatur tal-ekonomija ta' skambju (jew kollaborattiva) filwaqt li twarrab approċċi mhux kummerċjali u daww msejsa fuq il-komuni. Għalhekk jitlob lill-Kummissjoni Ewropea tanalizza aktar, u aktar 'il quddiem tiddefinixxi l-forom differenti tal-ekonomija kollaborattiva (li parti minnha tappartjeni għall-ekonomija soċjali);

L-ekonomija kollaborattiva bħala mudell għal bidla

3. jenfasizza li hafna jqisu li l-attur prinċipali tal-ekonomija kollaborattiva m'għadux il-"konsumatur" li jixtieq jixtri xi haġa jew servizz, i da minflok  ittadin, persuna komuni, utent, produttur, kreatur, disinjatur, haddiem kollega, artigjan diġitali, bidwi urban, li jkunu qegħdin ifittxu a cess għal servizz jew assi mehtieġ biex jissodisfa  erti htijijiet;

⁽¹⁾ COM(2015) 550, p. 3.

4. jiġbed l-attenzjoni għall-fatt li ohrajn madankollu jsostnu li l-attur tal-ekonomija kollaborattiva huwa wkoll persuna lesta taġixxi u tiegħu hsieb, tiġġestixxi, tiġġenera jew tiġġenera mill-ġdid riżorsa komuni b'access miftuħ, materjali jew immaterjali, minghajr l-intermedjazzjoni ta' provveditur pubbliku jew privat, fuq livell ta' skala żgħira bejn il-pari, minn individwu għal individwu. B'hekk, fl-ekonomija kollaborattiva, l-attur m'huwiex sempliċi "attur ekonomiku". Jista' jkun attur soċjali, jew personali jew ċiviku li għalih il-motivi ekonomiċi tradizzjonali huma sekondarji jew kompletament nieqsa. Xi wħud mill-isferi tal-ekonomija kollaborattiva mhumiex neċessarjament "ekonomiji" fis-sens strett, iżda komunitajiet soċjali u netwerks ta' kollaborazzjoni li jiġġeneraw attivitajiet ekonomiċi godda jew iwettqu funzjoni fir-rigward ta' attivitajiet ekonomiċi eżistenti;

5. jenfasizza li l-ekonomija kollaborattiva tidher ukoll li tikkontesta l-mudelli makroekonomiċi klassiċi, b'distinzzjoni ċara bejn il-konsumaturi u l-produtturi;

6. jemmen li l-ekonomija kollaborattiva tista' tagħti lok għal identità ekonomika ġdida fejn individwu li ma jridx jaġixxi waħdu, minflok ma jipprova jfittex li jimmassimizza l-interessi materjali tiegħu, jassoċja l-imġiba ekonomika tiegħu ma' impenn lejn il-komunità, jaġixxi fl-arena pubblika – soċjali, ekonomika, politika – u li jpoġġi lilu nnifsu/lilha nnifisha f'relazzjoni ma' ohrajn biex jiehdu hsieb l-interess ġenerali u komuni (jiġifieri l-hekk imsejha "mulier activa")⁽²⁾;

7. jenfasizza l-ħtieġa għal distinzjoni bejn il-forom differenti ta' ekonomija kollaborattiva. Dawn kollha jużaw l-istess mudell soċjali, l-att ta' kondivizzjoni, kollaborazzjoni u kooperazzjoni. Iżda huma differenti hafna minn xulxin. Hemm lok li jiġu spjegati dawk il-forom ta' ekonomija kollaborattiva li jipperpetwaw b'xi mod l-istess dinamiki soċjali u ekonomiċi bhala mudell ekonomiku li diġà jeżisti u jiġi applikat reġim legali differenti għal kull wiehed minnhom. Il-qasma bejn profit/ mhux bi skop ta' qligħ u t-tip ta' intrapriża jew ta' assoċjazzjoni involuta fi proġetti ta' ekonomija kollaborattiva, kif ukoll l-impatt fuq il-kummerċ transkonfinali, fir-rigward tal-liġi Komunitarja, jistgħu jikkostitwixxu parametri importanti biex tinqata' linja bejn forom differenti ta' ekonomija kollaborattiva u jiġu proposti approċċi regolatorji divrenzjati;

8. jirrimarka li l-ewwel distinzjoni tista' ssir bejn l-ekonomija kollaborattiva fis-sens strett u forom ta' kollaborazzjoni tal-ekonomija kollaborattiva billi l-kollaborazzjoni u l-kooperazzjoni jiġu meqjusa bhala safef miżjuda ta' kondivizzjoni. Fil-fatt, tista' ssir distinzjoni bejn inizzjattivi tal-ekonomija kollaborattiva li johlqu u jistabbilixxu b'mod mhux flessibbli distinzjoni bejn tipoloġiji differenti ta' utenti (konsumaturi-utenti vs. provvedituri-utenti) u inizzjattivi tal-ekonomija kollaborattiva li jrawmu approċċ bejn il-pari fejn kull utent jista' jkun fornitur u konsumatur fl-istess hin, jew anke jkun involut fil-governanza tal-pjattaforma. Barra dan, jista' jitqies il-mudell ta' governanza u kontroll tat-tranzazzjoni ekonomika, b'distinzzjoni tal-kazijiet fejn il-pjattaforma sservi bhala għodda biex tlaqqa' flimkien individwi (li jikkonkludu l-ftehim b'mod awtonomu) minn dawk li fihom l-intermedjarju jzomm il-kontroll tat-tranzazzjoni⁽³⁾. Aktar kooperazzjoni tista' turi approċċ imsejjes fuq il-komuni lejn l-ekonomija kollaborattiva⁽⁴⁾. Jekk l-atturi involuti mhux biss jaqsmu riżorsa iżda jikkollaboraw ukoll biex johlqu, jipproduċu jew jirrigeneraw riżorsa komuni għall-pubbliku usa', il-komunità, huma jkun qed jikkooperaw, ikunu qed jingħaqdu għall-komuni;

9. iqis li żewġ kategoriji prinċipali u erba' forom ta' ekonomija kollaborattiva jidhru li qegħdin jevolvu:

— ekonomija kollaborattiva fis-sens strett jew ekonomija on-demand:

— "ekonomija ta' access", għal inizzjattivi tal-ekonomija kollaborattiva li l-mudell tan-negozju tagħhom jimplika li l-oġġetti u s-servizzi huma nnegozjati fuq il-bażi ta' access minflok is-sjeda tagħhom. Hija tirreferi għall-kiri tal-affarijiet b'mod temporanju minflok ma dawn jinbiegħu b'mod permanenti;

— "ekonomija gig", għal inizzjattivi tal-ekonomija kollaborattiva bbażati fuq hidma kontingenti li titwettagħ fuq digitalli;

⁽²⁾ Ara C. Iaione, Economics and law of the commons, 2011 u Poolism, f'dan l-indirizz: www.labgov.it, 28.8.2015.

⁽³⁾ G. Smorto, *I contratti della sharing economy [Kuntratti fl-ekonomija kollaborattiva]*, f'*Il Foro Italiano*, 2015, Nru 4, pp. 222-228.

⁽⁴⁾ D. Bollier, *Think like a commoner: a short introduction to the life of the commons*, 2014. S. Foster, *Collective action and the Urban Commons*, 2011; C. Iaione, *The Tragedy of Urban Roads*, 2009.

— Ekonomija ta' gbir flimkien:

- “*ekonomija kollaborattiva*”, inizjattivi tal-ekonomija kollaborattiva li jrawmu approċċ bejn il-pari u/jew li jinvolvu l-utenti fit-tfassil tal-proċess produttiv jew jittrasformaw lil klijenti f'komunità;
- “*ekonomija ta' akkumulament*” għal inizjattivi tal-ekonomija kollaborattiva li huma kollettivament mizmuma jew ġestiti;

10. jinnota li l-Kummissjoni Ewropea tikkwota studju riċenti⁽⁵⁾ biex tevalwa l-potenzjal tal-ekonomija kollaborattiva biex iżżid id-dhul globali minn madwar EUR 13-il biljun illum għal EUR 300 biljun sal-2025. Madankollu, skont il-KtR, it-tkabbir tal-ekonomija kollaborattiva għandu jitqies biss parzjalment bhala rivoluzzjoni u/jew konsegwenza tal-kriżi. Għal ċerti aspetti jista' jirrappreżenta wkoll trasformazzjoni bil-maqlub⁽⁶⁾ jew tranżizzjoni⁽⁷⁾ ta' xi setturi tal-mudell ekonomiku attwali għal tradizzjonijiet u mudelli ekonomiċi li ilhom jeżistu (pereżempju l-ekonomija kooperattiva, l-ekonomija soċjali, l-ekonomija tas-solidarjetà, l-artiġjanat, l-ekonomija tal-komuni, eċċ.) u anke għal forum antiki ta' skambju ekonomiku (eż. l-ekonomija tat-tpartit), li huma alternattivi għal forum tal-ekonomija tas-suq li huma kapital intensivi;

11. jenfasizza li l-innovazzjoni teknoloġika taqdi rwol ewlieni fl-iżvilupp tal-ekonomija kollaborattiva, li jserrhu fuqha l-parti l-kbira tal-inizjattivi biex jużaw pjattaformi kollaborattivi li permezz tagħhom isiru t-transazzjonijiet/skambji ta' oġġetti u/jew servizzi. Għal din ir-raġuni huwa meħtieġ li jissahhu l-inizjattivi għall-ġlieda kontra l-qasma diġitali, speċjalment issa li rridu nadottaw suq uniku diġitali;

12. jenfasizza li f'sitwazzjonijiet fejn servizzi ġodda bbażati fuq l-ekonomija kollaborattiva johlqu effett aggressiv ta' esklużjoni (crowding-out effect) fuq servizzi tradizzjonali, l-awtoritajiet pubbliċi fil-livell nazzjonali, reġjonali jew lokali hafna drabi għandhom responsabilità importanti fil-każi fejn:

- ir-reqwiziti ta' aċċess għas-suq stabbiliti mill-awtoritajiet pubbliċi kemm f'termini ta' politika fiskali kif ukoll rekwiziti professjonali holqu monopolji jew oligopolji mingħajr ma jkollhom il-kundizzjonijiet ta' falliment tas-suq;
- ma jkunux ġew stabbiliti sistemi ta' monitoraġġ tal-kwalità tas-servizzi pprovduti;

Prinċipji ta' disinn għal inizjattiva tal-UE dwar l-ekonomija kollaborattiva

13. l-ekonomija kollaborattiva tista' ttejjeb il-kwalità tal-hajja, trawwem it-tkabbir (b'mod partikolari fl-ekonomiji lokali) u tnaqqas l-effetti ambjentali. Hija tista' tiġġenera wkoll impjiegi ġodda u ta' kwalità tajba, tnaqqas l-ispejjeż kif ukoll iżżid id-disponibbiltà u l-effiċjenza ta' xi oġġetti u servizzi jew tal-infrastruttura. Madankollu, huwa importanti li s-servizzi offruti permezz tal-ekonomija kollaborattiva ma jwasslux għall-evitar tat-taxxa u l-kompetizzjoni ingusta jew jiksru r-regolamentazzjoni lokali u reġjonali jew il-liġi nazzjonali u Ewropea; L-evalwazzjoni tal-impatti pożittivi u negattivi kollha possibbli u d-definizzjoni tal-oġġettivi tal-politika pubblika wkoll għandhom ikunu fatturi prinċipali ta' kwalunkwe inizjattiva regolatorja dwar l-ekonomija kollaborattiva;

14. iqis li jrid ikun iggarantit l-aċċess hieles għas-suq għal partecipanti ġodda. Il-ġbir tad-data minn pjattaformi/inizjattivi tal-ekonomija kollaborattiva jista' jikkawża “żbilanci fil-poter ekonomiku”. Id-data hija l-materja prima tal-ekonomija kollaborattiva u f'xi każijiet jeħtieġ li kemm jista' jkun tkun sors miftuħ. Xi kultant dan huwa meħtieġ sabiex jitnaqqsu l-ostakli għad-dhul fl-ekonomija kollaborattiva u biex tkun tista' ssir evalwazzjoni tal-effetti ta' inizjattivi jew intrapriżi tal-ekonomija kollaborattiva u biex tiġi ffavorita r-regolazzjoni mmexxija mid-data fil-livelli kollha tal-gvern. Il-pjattaformi tal-ekonomija kollaborattiva għandhom ikunu mistiedna jibnu mekkanizmi teknici fil-pjattaforma sabiex jikkontribwixxu data pubblika, rilevanti, iżda mhux sensitiva jew strateġika lill-awtoritajiet lokali u reġjonali. Fi kwalunkwe każ, l-UE u l-gvernijiet nazzjonali għandhom jappoġġjaw lill-awtoritajiet lokali u reġjonali fl-iżvilupp ta' operazzjonijiet ta' gbir ta' data. Il-protezzjoni tad-data għandha tkun ukoll wahda mill-motivaturi ewlenin u l-“mulier activa” għandha tkun kapaċi tipossjedi d-data tagħha;

⁽⁵⁾ Consumer Intelligence Series: The Sharing Economy. PwC 2015, <https://www.pwc.com/us/en/technology/publications/assets/pwc-consumer-intelligence-series-the-sharing-economy.pdf>

⁽⁶⁾ K. Polanyi, *The great transformation: The political and economic origins of our time*, 1944.

⁽⁷⁾ M. Bauwens, *A commons transition plan*, disponibbli fuq: <http://commonstransition.org/>

15. jirrimarka li prekundizzjoni importanti fl-ekonomija kollaborattiva hija l-fiducja u l-ġestjoni tar-reputazzjoni⁽⁸⁾. B'hekk il-fiducja u r-reputazzjoni għandhom jiġu ġestiti b'mod indipendenti u preċiż (eż. ir-regolazzjoni, iċ-ċertifikazzjoni, l-arbitraġġ minn parti terza). Għandha tkompli ssir analiżi dwar jekk l-atturi tal-ekonomija kollaborattiva hux se jkunu jistgħu jwettqu l-awto-regolazzjoni b'mod effettiv⁽⁹⁾. Reviżjoni bejn il-pari tista' tiżgura l-fiducja. L-istabbiliment ta' korpi indipendenti li jipprovdu klassifikazzjonijiet, preferibbilment f'koproprijetà bejn il-pari, huwa għażla ta' politika li għandha tircievi attenzjoni kbira. Il-kopertura assigurattiva trid tiġi evalwata wkoll. Fi kwalunkwe każ il-"portabilità" tad-data u r-reputazzjoni għandhom ikunu wiehed mill-għanijiet ewlenin ta' politika;

16. jenfasizza li r-riżultati ta' evalwazzjonijiet tal-impatt tal-ekonomija kollaborattiva mhux dejjem huma pożittivi f'termini ta' harsien ambjentali, koeżjoni soċjali, ugwajlanza u ġustizzja soċjali, użu tajjeb tal-art, jew il-governanza urbana⁽¹⁰⁾. Wiehed għandu jikkunsidra wkoll li kumpaniji li jagħmlu profitt kultant jisfruttaw b'mod abbużiv il-pjattaformi tal-Ekonomija Kollaborattiva, u lill-haddiema ma jipprovduhom l-ebda kopertura tas-sigurtà soċjali, b'hekk jiġu affettwati kemm il-benesseri taċ-ċittadini kif ukoll il-baġits nazzjonali, reġjonali u lokali. L-UE u l-awtoritajiet lokali u reġjonali jridu jappoġġjaw u jheggu biss l-iżvilupp ta' dawk l-inizjattivi jew pjattaformi tal-ekonomija kollaborattiva li jipproduċu impatti pożittivi soċjali, ekonomiċi u ambjentali. Il-bini tal-komunità, il-protezzjoni tal-komuni urbani, l-inkluzjoni, in-nondiskriminazzjoni, l-iżvilupp ekonomiku lokali, l-intraprenditorija taż-żgħażaġh, l-għarfien ambjentali u s-solidarjetà bejn il-persuni huma l-għanijiet ta' politika pubblika li għandhom jiġu avvanzati permezz tal-ekonomija kollaborattiva;

17. jemmen li jekk il-kundizzjonijiet tax-xogħol ta' atturi tal-ekonomija kollaborattiva huma żviluppati fi hdan l-UE bl-istess mod bħal dawk ta' "impjegat", l-atturi tal-ekonomija kollaborattiva għandhom jircievu it-treatment xieraq. F'ambjent dejjem aktar "flessibbli" ta' skambju ekonomiku, l-ekonomija kollaborattiva tista' tkun potenzjalment ta' sfrattu għar-relazzjonijiet tax-xogħol. L-effetti tal-ekonomija kollaborattiva fuq is-sigurtà ekonomika personali u l-benesseri soċjali għandhom ikunu miflija bir-reqqa. Il-Kummissjoni, f'kooperazzjoni mal-Istati Membri, l-imsieħba soċjali u fejn applikabbli l-awtoritajiet lokali u reġjonali, trid tistudja fid-dettall il-kundizzjonijiet tal-impjeg u tax-xogħol tal-haddiema fl-ekonomija kollaborattiva, sabiex jiġi verifikat hijiex meħtieġa azzjoni regolatorja f'dan il-qasam. L-ekonomija kollaborattiva tista' twassal għal klassi soċjali ġdida, il-klassi kollaborattiva, li teħtieġ salvagwardji soċjali u ekonomiċi;

18. jenfasizza li kull regola ta' antitrust u tas-suq intern, regolamenti fiskali u tal-harsien tal-konsumatur għandhom fil-prinċipju jiġu applikati fl-ekonomija kollaborattiva bl-istess mod bħal dawk fis-setturi ekonomiċi l-oħra kollha. L-inizjattivi tal-ekonomija kollaborattiva m'għandhomx ikunu intitolati li jużaw il-paradigma tal-kondiviżjoni biss biex iharbtu s-swieq li diġà jeżistu billi jimmiraw lejn strateġija ta' tnaqqis tal-ispejjeż imsejja fuq l-evitar ta' spejjeż regolatorji applikabbli għal dawk is-servizzi u prodotti simili li ma jiġux ipprovduti permezz ta' pjattaformi. Iqis, madankollu, li r-regolazzjoni ta' swieq li diġà jeżistu għandha tkun soġġetta għal rieżami regolari sabiex tiġi verifikata l-kapaċità tagħha li tagħti spazju għal proċessi ta' innovazzjoni kontinwi. Id-dibattitu dwar l-ekonomija ċirkolari u s-Suq Uniku Diġitali jistgħu jkunu whud mill-oqsma fejn l-ekonomija kollaborattiva tiġi kkunsidrata. Fl-istess waqt, il-Kummissjoni tal-UE u l-Istati Membri għandhom jiżguraw approċċ koordinat għar-regolamentazzjoni tal-ekonomija kollaborattiva fil-livell Ewropew fejn huwa meħtieġ approċċ Ewropew, sabiex jissahhah is-suq uniku u jippermettu li inizjattivi tal-ekonomija kollaborattiva li jirnexxu jinfirxu faċilment minn frontiera għal oħra; fil-każijiet l-oħra kollha, ir-regolamentazzjoni għandha tibqa' l-prerogattiva tal-gvernijiet nazzjonali, lokali jew reġjonali skont il-prinċipju tas-sussidjarjetà;

19. jinnota li l-Kummissjoni Ewropea indirizzat biss b'mod marginali hafna l-kwistjoni tal-ekonomija kollaborattiva fl-"Istrateġija għal suq uniku diġitali fl-Ewropa" (COM(2015)192) iżda jilqa' bi pjaċir l-impenn tal-Kummissjoni fil-Komunikazzjoni tagħha dwar "Naġġornaw is-Suq Uniku" biex tiżviluppa agenda Ewropea għall-ekonomija kollaborattiva jew ta' kondiviżjoni, tagħti gwida dwar kif il-liġi eżistenti – inkluża d-Direttiva tas-Servizzi, id-Direttiva tal-Kummerċ elettroniku u l-liġi tal-konsumatur bħalma huma d-Direttiva dwar Prattiki Kummerċjali Żleali, id-Direttiva dwar it-Termini Kuntrattwali Inġusti u d-Direttiva dwar id-Drittijiet tal-Konsumatur – tapplika għall-ekonomija kollaborattiva u biex tivvaluta l-possibiltà ta' lakuni regolatorji. Jenfasizza li l-KtR huwa lest li jaqdi rwol attiv fl-iżvilupp ta' din l-agenda u jissuġġerixxi kooperazzjoni aktar mill-qrib mal-istituzzjonijiet Ewropej f'dan il-qasam;

⁽⁸⁾ T. Wagner, M. Kuhndt, J. Lagomarsino, H. Mattar, *Listening to Sharing Economy Initiatives*, 2015, Nesta & Collaborative Lab, *Making Sense of the UK Collaborative Economy*, 2014.

⁽⁹⁾ M. Cohen, A. Sundararajan, *Self regulation and innovation in the peer to peer sharing economy*, 2015.

⁽¹⁰⁾ P. Parigi P., State B., Dakhallah D., Corten R., Cook K., *A Community of Strangers: The Dis-Embedding of Social Ties*, 2013; S. Shaheen, *Greenhouse Gas Emission Impacts of Carsharing in North America Final Report*, 2010.

20. josserva li l-każijiet relatati mal-ekonomija kollaborattiva huma segwiti minn madwar għaxar Direttorati Ġenerali tal-Kummissjoni Ewropea (CNECT, GROW, COMP, JUST, MOVE, TAXUD, EMPL, REGIO, TRADE, eċċ.) u li jehtieg li tiġi żgurata koordinazzjoni bejn id-dipartimenti fi hdan il-Kummissjoni Ewropea; għaldaqstant jissuggerixxi lill-Kummissjoni Ewropea biex tistabbilixxi grupp ta' hidma għal koordinazzjoni bejn id-DĠ involuti fi kwistjonijiet tal-ekonomija kollaborattiva;

21. jilqa' b'sodisfazzjon l-intenzjoni tal-Kummissjoni Ewropea li, fl-aħhar ta' Settembru 2015, tnedi konsultazzjoni pubblika dwar l-approċċi regolatorji Ewropej li jittrattaw l-ekonomija kollaborattiva;

22. huwa tal-fehma li jinhtiegu approċċi regolatorji settorjali fil-livell Ewropew f'dak li jirrigwarda l-aspett kummerċjali tal-ekonomija kollaborattiva biex tiġi żgurata ċ-ċertezza legali tal-operaturi kkonċernati u kundizzjonijiet ekwivalenti ta' kompetizzjoni, partikolarment fil-qasam tat-tassazzjoni;

23. ihegġegħ lill-Kummissjoni Ewropea u lill-Istati Membri biex jistabbilixxu inċentivi għall-ekonomija kollaborattiva favur l-appoġġ għall-prinċipji tal-ekonomija soċjali u l-implimentazzjoni tagħhom (b'mod partikolari fir-rigward tal-prinċipji tas-solidarjetà, id-demokrazija u l-partecipazzjoni, u l-kooperazzjoni mal-komunità lokali);

24. f'dimensjoni lokali u reġjonali, l-inizjattivi tal-ekonomija kollaborattiva, minn barra li jippromovu l-iżvilupp tal-ekonomiji lokali, jistgħu jsiru għodda li tinkoraġġixxi l-promozzjoni, il-kura u r-rigenerazzjoni tal-hekk imsejha beni komuni, bħalma huma l-mobbiltà, il-benesseri, il-pajsaġġ urban u l-ambjent. Minn din il-perspettiva, ir-rwol tal-amministrazzjonijiet pubbliċi għandu jkun li jappoġġjaw il-konsolidament ta' "ekosistema istituzzjonali kollaborattiva"⁽¹¹⁾. F'dan il-kuntest, il-kompitu tal-awtoritajiet lokali għandu jkun li jiffacilitaw u jikkoordinaw l-inizjattivi varji tal-ekonomija kollaborattiva, filwaqt li jsfruttaw dawk l-inizjattivi li jsahhu l-proċessi ta' partecipazzjoni u kooperazzjoni ma' dawk meqjusa bħala il-"mulier activa", dawk li juru li huma inkluzivi, kemm fl-istadju tal-ippjanar kif ukoll fil-ġestjoni u l-forniment tas-servizz, u dawk li jirrispettaw il-prinċipji tat-trasparenza, tal-ftuh u tar-responsabbiltà;

25. huwa jqis bħala importanti wkoll li jiġu mmonitorjati l-oqsma li fihom qed tiżviluppa l-Ekonomija Kollaborattiva u kif din tinfluenza l-indikaturi makroekonomiċi, b'tali mod li din ma tinbidilx f'sistema għall-ottimizzazzjoni tat-taxxa;

Għal agenda tal-ekonomija kollaborattiva

26. iqis li kwalunkwe inizjattiva regolatorja stretta għandha żżomm approċċ settorjali u tqis l-iskala tal-inizjattiva tal-ekonomija kollaborattiva bħala kriterju biex jiġu mfassla linji regolatorji. L-istituzzjonijiet u l-legislażzjoni tal-UE għandhom jipprovdu qafas sod, gwida istituzzjonali u legali u aċċess kostanti għal għarfien espert u għajjnuna oħra adatta għall-implimentazzjoni;

27. madankollu, jistieden lill-istituzzjonijiet kollha tal-UE li jittrattaw il-kwistjoni tal-ekonomija kollaborattiva biex jadottaw approċċ olistiku fl-indirizzar tal-ekonomija kollaborattiva bħala fenomenu ekonomiku, politiku u soċjali u biex jikkoordinaw l-isforzi tagħhom, minhabba li l-ekonomija kollaborattiva tista' tikkawza tibdil serju fis-sistemi ekonomiċi attwali, permezz ta' politika pubblika komprensiva, billi titfassal agenda ta' politika pubblika tal-ekonomija kollaborattiva mibnija b'mod kollaborattiv;

28. jirrakkomanda li agenda tal-UE dwar l-ekonomija kollaborattiva tkun ibbażata fuq il-pilastru li ġejjin:

— id-definizzjoni ta' protokoll metodoloġiku msejjes ukoll fuq metodoloġija ta' valutazzjoni ex-ante tal-impatt territorjali u urban u żvilupp bil-kooperazzjoni mill-qrib mal-livelli kollha ta' gvern bil-kooperazzjoni ta' komunità ta' dawk li jfasslu l-politika, akkademiċi, Prattikanti, esperti, intrapriżi, inizjattivi u pjattaformi tal-ekonomija kollaborattiva, għall-promozzjoni tat-tranzizzjoni lejn bliet kollaborattivi u ta' kondivizzjoni;

— il-promozzjoni, b'rispett għall-prinċipji tas-sussidjarjetà u l-proporzjonalità, ta' kundizzjonijiet ekwivalenti fil-livell Ewropew, filwaqt li tithalla biżżejjeġ flessibilità għal soluzzjonijiet lokali, kif ukoll l-inkoraġġiment għal proġetti pilota u l-holqien ta' networks ta' bliet u reġjuni li għandhom l-aħjar Prattiki fil-qasam tal-ekonomija kollaborattiva, bħall-inizjattiva ta' Start-up tal-ekonomija kollaborattiva⁽¹²⁾;

⁽¹¹⁾ Ara r-Regolament dwar il-kollaborazzjoni bejn iċ-ċittadini u l-belt għall-kura u r-rigenerazzjoni tal-beni komuni urbani ta' Bolonja, u aktar recentement, id-dokument "Sharexpo, linee guida per la sharing economy e i servizi collaborativi a Milano" (Sharexpo, linji gwida għas-servizzi kollha kollaborattivi u tal-ekonomija kollaborattiva f'Milan).

⁽¹²⁾ Għandha l-appoġġ ta' approprjazzjoni ta' EUR 2 500 000, approvata mill-Parlament Ewropew fil-qari tiegħu tal-Baġit Ġenerali tal-2016 tal-UE fit- 28 ta' Ottubru 2015.

- it-trawwim tal-iżvilupp ta' programmi edukattivi u ta' kampanji ta' komunikazzjoni (pereżempju, Sharitaly) biex ikun hemm sensibilizzazzjoni dwar il-potenzjal u r-riskji tal-ekonomija kollaborattiva;
- l-iżvilupp ta' definizzjoni ta' kriterji ċari u komuni għal sistema ta' kwalifiki bbażati fil-komunità u l-istabbiliment ta' sett ta' indikaturi għall-monitoraġġ u l-kejl tal-impatt ta' inizjattivi u prattiki tal-ekonomija kollaborattiva;
- tkun infurzata b'mod effettiv sabiex tiġi miġġielda l-evazzjoni tat-taxxa u tiġi żgurata l-protezzjoni tal-konsumatur, l-ghoti ta' liċenzji u r-rispett tar-regolamenti tas-sahha u s-sigurtà;
- tkun aġġornata u mmonitorjata regolarmet biex jiġu evitati piżijiet żejda u jiġu żgurati sostenibbiltà u effiċjenza kontinwi f'ambjent li qed jinbidel b'pass mghaġġel;

29. iqis li hafna mis-setturi milquta mill-ekonomija kollaborattiva jkollhom impatt xi kultant ta' xkiel fil-livell lokali u reġjonali, u għalhekk għandu jkun possibbli għalihom li jiġu mmexxija jew irregolati mill-awtoritajiet lokali u reġjonali f'konformità mal-prinċipju ta' awtonomija lokali sabiex l-awtoritajiet lokali u reġjonali jadattaw l-inizjattivi u l-intrapriżi tal-ekonomija kollaborattiva għall-kundizzjonijiet lokali;

30. jinsisti li inizjattiva regulatorja dwar l-ekonomija kollaborattiva m'għandhiex tkun separata minn vizjoni ta' governanza urbana u lokali ⁽¹³⁾, kif ukoll miż-żoni rurali. L-esperimenti ta' governanza kollaborattiva u poliċentrika li qed isiru f'diversi bliet Ewropej jidheru li huma l-aktar approċċ adattat biex jakkumpanjaw u jrawmu l-iżvilupp sod u ġust ta' tali inizjattivi tal-ekonomija kollaborattiva. Approċċ ta' governanza kollaborattiva/poliċentrika għall-ekonomija kollaborattiva jippermetti li gruppi ta' ċittadini, assoċjazzjonijiet, organizzazzjonijiet tat-tielet settur, trejđjunjins, istituzzjonijiet tal-gharfien, negozji soċjali u start-ups jagħmlu użu mill-ispazji u l-beni miftuħa, battala, abbandunati u pubbliċi għad-dispożizzjoni tagħhom, billi jieħdu spunt minn xi inizjattivi tal-awtoritajiet lokali u reġjonali (pereżempju, ir-Regolament ta' Bolonja dwar kollaborazzjoni b'rabta mal-beni komuni urbani ⁽¹⁴⁾).

Brussell, l-4 ta' Diċembru 2015.

Il-President
tal-Kumitat Ewropew tar-Reġjuni

Markku MARKKULA

⁽¹³⁾ S. Foster, C. Iaione, *The City as a Commons*, 2015.

⁽¹⁴⁾ Għal aktar eżempji ara l-proġett "Sharing cities" immexxi minn Neal Gorenflo ta' Shareable u l-ghodod Sharitories imfassla mill-Komunità Ouishare.